

---

Jayadurga Stotra

——  
ಜಯದುರ್ಗಾಸ್ತೋತ್ರಂ

——  
Document Information



---

Text title : jayadurgAstotram from Brahmavaivarta Purana

File name : jayadurgAstotramBVP.itx

Category : devii, durgA, devI

Location : doc\_devii

Description/comments : Brahmavaivarta Purana, Krishnajanma Khanda (4), Adhyaya 27, verses 17-34

Latest update : February 18, 2019

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



## ಜಯದುರ್ಗಾಸ್ತೋತ್ರಂ



ವಿನಿಯೋಗಃ -

ಓಂ ಅಸ್ಯ ಶ್ರೀಜಯದುರ್ಗಾ ಮಹಾಮಂತ್ರಸ್ಯ, ಮಾಕಂಡಯೋ ಮುನಿಃ, ಬೃಹತೀ  
ಭಂದಃ, ಶ್ರೀಜಯದುರ್ಗಾ ದೇವತಾ, ಪ್ರಣವೋ ಬೀಜಂ, ಸ್ವಾಹಾ ಶಕ್ತಿಃ .

ಶ್ರೀದುರ್ಗಾ ಪ್ರಸಾದಸಿದ್ಧ್ಯರ್ಥೇ ಜಪೇ ವಿನಿಯೋಗಃ .

ಹೃದಯಾದಿನ್ಯಾಸಃ -

ಓಂ ದುರ್ಗೇ ಹೃದಯಾಯ ನಮಃ . ಓಂ ದುರ್ಗೇ ಶಿರಸಿ ಸ್ವಾಹಾ . ಓಂ ದುರ್ಗಾಯೈ  
ಶಿಖಾಯೈ

ವಷಟ್ . ಓಂ ಭೂತರಕ್ಷಿಣೀ ಕವಚಾಯ ಹುಂ . ಓಂ ದುರ್ಗೇ ದುರ್ಗೇ ರಕ್ಷಿಣೀ  
ನೇತ್ರತ್ರಯಾಯ

ವೌಷಟ . ಓಂ ದುರ್ಗೇ ದುರ್ಗೇ ರಕ್ಷಿಣೀ . ಅಸ್ತಾಯ ಫಟ್ .

ಧ್ಯಾನಂ -

ಕಾಲಾಶ್ಚಾಭಾಂ ಕಟಾಕ್ಷೈರರಿಕುಲಭಯದಾಂ ಮೌಲಿಬದ್ಧೇಂದುರೇಖಾಂ

ಶಂಖಂ ಚಕ್ರಂ ಕೃಪಾಣಂ ತ್ರಿಶಿಖಮಪಿ ಕರೈರುದ್ವಹಂತೀಂ ತ್ರಿನೇತ್ರಾಂ .

ಸಿಂಹಸ್ಕಂಧಾಧಿರೂಢಾಂ ತ್ರಿಭುವನಮಖಿಲಂ ತೇಜಸಾ ಪೂರಯಂತೀಂ

ಧ್ಯಾಯೇದ್ ದುರ್ಗಾ ಜಯಾಖ್ಯಾಂ ತ್ರಿದಶಪರಿವೃತಾಂ ಸೇವಿತಾಂ ಸಿದ್ಧಿಕಾಮ್ಯಃ ..

ಪ್ರಥಮಮಂತ್ರಃ -

ಓಂ ನಮೋ ದುರ್ಗೇ-ದುರ್ಗೇ ರಕ್ಷಿಣೀ ಸ್ವಾಹಾ .

ದ್ವಿತೀಯಮಂತ್ರಃ -

ಓಂ ಕ್ರೋಂ ಕ್ಲೀಂ ಶ್ರೀಂ ಹೀಂ ಆಂ ಸ್ತ್ರೀ ಹೂಂ ಜಯದುರ್ಗೇ ರಕ್ಷ-ರಕ್ಷ ಸ್ವಾಹಾ .

ಬ್ರಹ್ಮೋ ಉವಾಚ -

ದುರ್ಗೇ ಶಿವೇಃಭಯೇ ಮಾಯೇ ನಾರಾಯಣಿ ಸನಾತನಿ .

ಜಯೇ ಮೇ ಮಂಗಲಂ ದೇಹಿ ನಮಸ್ತೇ ಸರ್ವಮಂಗಲೇ .. 1..

ದೈತ್ಯನಾಶಾರ್ಥವಚನೋ ದಕಾರಃ ಪರಿಕೀರ್ತಿತಃ .

ಉಕಾರೋ ವಿಘ್ನನಾಶಾರ್ಥವಾಚಕೋ ವೇದಸಮೃತಃ .. 2..

ರೇಫೋ ರೋಗಘ್ನವಚನೋ ಗಶ್ಚ ಪಾಪಘ್ನವಾಚಕಃ .


ಭಯಶತ್ರುಘ್ನವಚನಶ್ಚಾಕಾರಃ ಪರಿಕೀರ್ತಿತಃ .. 3..

ಸ್ಮೃತ್ಯುಕ್ತಿಸ್ಮರಣಾದ್ಯಸ್ಯಾ ಏತೇ ನಶ್ಯಂತಿ ನಿಶ್ಚಿತಂ .  
 ಅತೋ ದುರ್ಗಾ ಹರೇಃ ಶಕ್ತಿಹರಿಣಾ ಪರಿಕೀರ್ತಿತಾ .. 4..  
 ವಿಪತ್ತಿವಾಚಕೋ ದುರ್ಗಶ್ಚಾಕಾರೋ ನಾಶವಾಚಕಃ .  
 ದುರ್ಗಂ ನಶ್ಯತಿ ಯಾ ನಿತ್ಯಂ ಸಾ ದುರ್ಗಾ ಪರಿಕೀರ್ತಿತಾ .. 5..  
 ದುರ್ಗೋ ದೈತ್ಯೇಂದ್ರವಚನೋಽಪ್ಯಾಕಾರೋ ನಾಶವಾಚಕಃ .  
 ತಂ ನನಾಶ ಪುರಾ ತೇನ ಬುದ್ಧೈರ್ದುರ್ಗಾ ಪ್ರಕೀರ್ತಿತಾ .. 6..  
 ಶಶ್ಚ ಕಲ್ಯಾಣವಚನ ಇಕಾರೋತ್ಕೃಷ್ಟವಾಚಕಃ .  
 ಸಮೂಹವಾಚಕಶ್ಚೈವ ವಾಕಾರೋ ದಾತೃವಾಚಕಃ .. 7..  
 ಶ್ರೇಯಃಸಂಘೋತ್ಕೃಷ್ಟದಾತ್ರೀ ಶಿವಾ ತೇನ ಪ್ರಕೀರ್ತಿತಾ .  
 ಶಿವರಾಶಿಮೂರ್ತಿಮತೀ ಶಿವಾ ತೇನ ಪ್ರಕೀರ್ತಿತಾ .. 8..  
 ಶಿವೋ ಹಿ ಮೋಕ್ಷವಚನಶ್ಚಾಕಾರೋ ದಾತೃವಾಚಕಃ .  
 ಸ್ವಯಂ ನಿರ್ವಾಣದಾತ್ರೀ ಯಾ ಸಾ ಶಿವಾ ಪರಿಕೀರ್ತಿತಾ .. 9..  
 ಅಭಯೋ ಭಯನಾಶೋಕ್ತಶ್ಚಾಕಾರೋ ದಾತೃವಾಚಕಃ .  
 ಪ್ರದದಾತ್ಯಭಯಂ ಸದ್ಯಃ ಸಾಽಭಯಾ ಪರಿಕೀರ್ತಿತಾ .. 10..  
 ರಾಜಶ್ರೀವಚನೋ ಮಾಶ್ಚ ಯಾಶ್ಚ ಪ್ರಾಪಣವಾಚಕಃ .  
 ತಾಂ ಪ್ರಾಪಯತಿ ಯಾ ಸದ್ಯಃ ಸಾ ಮಾಯಾ ಪರಿಕೀರ್ತಿತಾ .. 11..  
 ಮಾಶ್ಚ ಮೋಕ್ಷಾರ್ಥವಚನೋ ಯಾಶ್ಚ ಪ್ರಾಪಣವಾಚಕಃ .  
 ತಂ ಪ್ರಾಪಯತಿ ಯಾ ನಿತ್ಯಂ ಸಾ ಮಾಯಾ ಪರಿಕೀರ್ತಿತಾ .. 12..  
 ನಾರಾಯಾಣಾರ್ಥಾಂಗಭೂತಾ ತೇನ ತುಲ್ಯಾ ಚ ತೇಜಸಾ .  
 ತದಾ ತಸ್ಯ ಶರೀರಸ್ಥಾ ತೇನ ನಾರಾಯಣೇ ಸ್ಮೃತಾ .. 13..  
 ನಿರ್ಗುಣಸ್ಯ ಚ ನಿತ್ಯಸ್ಯ ವಾಚಕಶ್ಚ ಸನಾತನಃ .  
 ಸದಾ ನಿತ್ಯಾ ನಿರ್ಗುಣಾ ಯ ಕೀರ್ತಿತಾ ಸಾ ಸನಾತನೀ .. 14..  
 ಜಯಃ ಕಲ್ಯಾಣವಚನೋ ಹ್ಯಾಕಾರೋ ದಾತೃವಾಚಕಃ .  
 ಜಯಂ ದದಾತಿ ಯಾ ನಿತ್ಯಂ ಸಾ ಜಯಾ ಪರಿಕೀರ್ತಿತಾ .. 15..  
 ಸರ್ವಮಂಗಲಶಬ್ದಶ್ಚ ಸಂಪೂರ್ಣೈಶ್ಚರ್ಯವಾಚಕಃ .  
 ಆಕಾರೋ ದಾತೃವಚನಸ್ತದ್ದಾತ್ರೀ ಸರ್ವಮಂಗಲಾ .. 16..  
 ನಾಮಾಷ್ಟಕಮಿದಂ ಸಾರಂ ನಾಮಾರ್ಥಸಹಸಂಯುತಂ .  
 ನಾರಾಯಣೇನ ಯದ್ಧತ್ತಂ ಬ್ರಹ್ಮಣೇ ನಾಭಿಪಂಕಜೇ .. 17..  
 ತಸ್ಮೈ ದತ್ವಾ ನಿದ್ರಿತಶ್ಚ ಬಭೂವ ಜಗತಾಂ ಪತಿಃ .  
 ಮಧುಕೈಟಭೌ ದುರ್ಗಾಂತೌ ಬ್ರಹ್ಮಾಣಂ ಹಂತುಮುದ್ಯತೌ .. 18..  
 ಸ್ತೋತ್ರೇಣಾನೇನ ಸ ಬ್ರಹ್ಮಾ ಸ್ತುತಿಂ ನತ್ವಾ ಚಕಾರ ಹ .


ಸಾಕ್ಷಾತ್ಸುತಾ ತದಾ ದುರ್ಗಾ ಬ್ರಹ್ಮಣೇ ಕವಚಂ ದದೌ .. 19..  
 ಶ್ರೀಕೃಷ್ಣಕವಚಂ ದಿವ್ಯಂ ಸರ್ವರಕ್ಷಣನಾಮಕಂ .  
 ದತ್ತಾ ತಸ್ಮೈ ಮಹಾಮಾಯಾ ಸಾನ್ತಧಾರ್ಥನಂ ಚಕಾರ ಹ .. 20..  
 ಸ್ತೋತ್ರಂ ಕುವಂತಿ ನಿದ್ರಾಂ ಚ ಸಂರಕ್ಷ್ಯ ಕವಚೇನ ವೈ .  
 ನಿದ್ರಾನುಗ್ರಹತಃ ಸದ್ಯಃ ಸ್ತೋತ್ರಸ್ಯೈವ ಪ್ರಭಾವತಃ .. 21..  
 ತತ್ರಾಜಗಾಮ ಭಗವಾನ್ಪೃಷ್ಠರೂಪೀ ಜನಾರ್ದನಃ .  
 ಶಕ್ತ್ಯಾ ಚ ದುರ್ಗಯಾ ಸಾರ್ಥಂ ಶಂಕರಸ್ಯ ಜಯಾಯ ಚ .. 22..  
 ಸರಥಂ ಶಂಕರಂ ಮೂರ್ಧ್ನಿ ಕೃತ್ವಾ ಚ ನಿರ್ಭಯಂ ದದೌ .  
 ಅತ್ಯೂರ್ಧ್ವಂ ಪ್ರಾಪಯಾಮಾಸ ಜಯಾ ತಸ್ಮೈ ಜಯಂ ದದೌ .. 23..  
 ಸ್ತೋತ್ರಸ್ಯೈವ ಪ್ರಭಾವೇಣ ಸಂಪ್ರಾಪ್ಯ ಕವಚಂ ವಿಧಿಃ .  
 ವರಂ ಚ ಕವಚಂ ಪ್ರಾಪ್ಯ ನಿರ್ಭಯಂ ಪ್ರಾಪ ನಿಶ್ಚಿತಂ .. 24..  
 ಬ್ರಹ್ಮಾ ದದೌ ಮಹೇಶಾಯ ಸ್ತೋತ್ರಂ ಚ ಕವಚಂ ವರಂ .  
 ತ್ರಿಪುರಸ್ಯ ಚ ಸಂಗ್ರಾಮೇ ಸರಥೇ ಪತಿತೇ ಹರೌ .. 25..  
 ಬ್ರಹ್ಮಾಸ್ತಂ ಚ ಗೃಹೀತ್ವಾ ಸ ಸನಿದ್ರಂ ಶ್ರೀಹರಿಂ ಸ್ಮರನ್ .  
 ಸ್ತೋತ್ರಂ ಚ ಕವಚಂ ಪ್ರಾಪ್ಯ ಜಘಾನ ತ್ರಿಪುರಂ ಹರಃ .. 26..  
 ಸ್ತೋತ್ರೇಣಾನೇನ ತಾಂ ದುರ್ಗಾಂ ಕೃತ್ವಾ ಗೋಪಾಲಿಕಾ ಸ್ತುತಿಂ .  
 ಲೇಭಿರೇ ಶ್ರೀಹರಿಂ ಕಾಂತಂ ಸ್ತೋತ್ರಸ್ಯಾಸ್ಯ ಪ್ರಭಾವತಃ .. 27..  
 ಗೋಪಕನ್ಯಾ ಕೃತಂ ಸ್ತೋತ್ರಂ ಸರ್ವಮಂಗಲನಾಮಕಂ .  
 ವಾಂಛಿತಾರ್ಥಪ್ರದಂ ಸದ್ಯಃ ಸರ್ವವಿಘ್ನವಿನಾಶನಂ .. 28..  
 ತ್ರಿಸಂಧ್ಯಂ ಯಃ ಪಠೇನ್ನಿತ್ಯಂ ಭಕ್ತಿಯುಕ್ತಶ್ಚ ಮಾನವಃ .  
 ಶೈವೋ ವಾ ವೈಷ್ಣವೋ ವಾಽಪಿ ಶಾಕ್ತೋ ದುರ್ಗಾತ್ಪ್ರಮುಚ್ಯತೇ .. 29..  
 ರಾಜದ್ವಾರೇ ಶ್ಶಶಾನೇ ಚ ದಾವಾಗ್ನೌ ಪ್ರಾಣಸಂಕಟೇ .  
 ಹಿಂಸ್ರಜಂತುಭಯಗ್ರಸ್ತೋ ಮಗ್ನಃ ಪೋತೇ ಮಹಾರ್ಣವೇ .. 30..  
 ಶತ್ರುಗ್ರಸ್ತೇ ಚ ಸಂಗ್ರಾಮೇ ಕಾರಾಗಾರೇ ವಿಪದ್ಗತೇ .  
 ಗುರುಶಾಪೇ ಬ್ರಹ್ಮಶಾಪೇ ಬಂಧುಭೇದೇ ಚ ದುಸ್ತರೇ .. 31..  
 ಸ್ಥಾನಭ್ರಷ್ಟೇ ಧನಭ್ರಷ್ಟೇ ಜಾತಿಭ್ರಷ್ಟೇ ಶುಚಾನ್ವಿತೇ .  
 ಪತಿಭೇದೇ ಪುತ್ರಭೇದೇ ಖಲಸರ್ಪವಿಷಾನ್ವಿತೇ .. 32..  
 ಸ್ತೋತ್ರಸ್ಮರಣಮಾತ್ರೇಣ ಸದ್ಯೋ ಮುಚ್ಯೇತ ನಿರ್ಭಯಃ .  
 ವಾಂಛಿತಂ ಲಭತೇ ಸದ್ಯಃ ಸರ್ವೈಶ್ಚರ್ಯಮನುತ್ತಮಂ .. 33..  
 ಇಹ ಲೋಕೇ ಹರೇರ್ಭಕ್ತಿಂ ದೃಢಾಂ ಚ ಸತತಂ ಸ್ಮೃತಿಂ .  
 ಅಂತೇ ದಾಸ್ಯಂ ಚ ಲಭತೇ ಪಾರ್ವತ್ಯಾಶ್ಚ ಪ್ರಸಾದತಃ .. 34..

ಅನೇನ ಸ್ತವರಾಜೇನ ತುಷ್ಟುವುರ್ನಿತ್ಯಮೀಶ್ವರಂ .  
ಪ್ರಣೇಮುಃ ಪರಯಾ ಭಕ್ತ್ಯಾ ಯಾವನ್ಮಾಸಂ ವ್ರಜಾಂಗನಾಃ .. 35..  
ಇತಿ ಶ್ರೀಬ್ರಹ್ಮವೈವರ್ತೇ ಬ್ರಹ್ಮಕೃತಂ ಜಯದುರ್ಗಾಸ್ತೋತ್ರಂ ಸಂಪೂರ್ಣಂ .

---

——  
*Jayadurga Stotra*

pdf was typeset on September 17, 2023

——  
Please send corrections to [sanskrit@cheerful.com](mailto:sanskrit@cheerful.com)

